



Лошыцкія 


Дубы ля Лошыцы ўчарнелі, 
Давёў 

бяздушнасці прагрэс. 
Валтузіць вецер; як арэлі; 
Згарбачаны ў жалобе бэз. 
Душу карчуе прагны розум, 
Рагоча ўладар - шатан. . 
Здзічэлаць. 

Палыновы одум. 

Палюе вырадак - груган. 


Гэты верш напісаў І. 
Лосік. А вось хай бы ён 
завітаў у Лошыцу да Кры- 
жа 3.11.2002 г. Ён бы не 


ара ре: ( е. 3-3. 
Да З... 





ўбачыў палыну, здзічэласці, 
бруду. Ля Крыжа.чысціня, 
газоны ўскапаныя, на Кры- 
жы вісіць новы прыгожы 
ручнік. Так да Дзядоў пад- 
рыхтаваліся сябры партыі 
БНФ Ленінскага раёна. 
27 10.2002 г. гут была тала- 
ка. Людзі выдзіралі траву, 
зграбалі лісце, перакопвалі 
газоны. А пасля ўсе разам і 
сфатаграфаваліся. У ня- 
дзелю тут быў айцец Георгі 
з Петрапаўлаўскай царквы. 
Ён правёў набажэнства. 


“Сын Коласа ў 





а вегем 


Якуг Колас 


ДЗЯДЫ 


ач 


Прамоўцы паведамілі, што 
туг ляжаць нявінныя ахвя- 
ры, іх забівалі ноччу і скід- 
валі ў яр. Людзі ўсклалі 
вянкі, кветкі да Крыжа, 
запалілі свечкі. 


Калі ішлі дахаты, 
азірнуліся... 
“Свечкі гарэлі, як 


быццам ушы загінуўшых 
дзякавалі нам за памяць пра 
іх, за духоўн.;ю сустрэчу з 
імі, за сувязь з мінуўшчы- 
най. 

Тамара Грузнова. 


Гомелі 


У Гомелі ў спецыя- 
лізаванай славянскай 
бібліятэцы адбыўся вечар 
сустрэчы пісьменнікаў і 
студэнтаў-філолагаў Го- 
мельскага дзяржаўнага 
універсітэта імя Ф. Ска- 
рыны, прысвечаны твор- 


чай спадчыне Якуба Ко- 


ласа, 120-годдзе з дня 
народзінаў якога шыро- 
ка святкуецца ў сёлетнім 
годзе. На сустрэчу са 
студэнтамі прыехаў і сын 
народнага паэта Бела- 
русі -- Міхал Канстан- 
цінавіч Міцкевіч, прата- 
тып галоўнага героя ў 
“Міхасёвых прыгодах”. 
На здымку: Міхал 
Канстанцінавіч Міцке- 
віч у час сустрэчы з чы- 
тачамі ў славянскай бі- 
бліятэцы г. Гомеля. 
Фота Сяргея Ха- 
ладзіліна, БелТА. 


(1906-1986) з нагоды 


Не пакідайце ж мовы нашай беларускай, каб не ўмёрлі! 


2] верасня 
2002 года горад Ста-. 
рыя Дарогі наведалі" 
родныя Мікалая Мі- 
калаевіча Улашчыка 


адкрыцця ка сядзібе 
Анатоля Белага по- 
мніка вядомаму бе- 
ларускму вучонаму, 
гісторыку, архео- 
графу, археолагу, 
этнографу, літара- 
тару М. М. Улашчы- 
ку, пастаўленага 
тут І верасня 2002 
года ў дзень свята 
беларускай пісьмен- 
насці, які праходзіў у 
гарадскім пасёлку 
Мір Карэліцкага ра- 
ёна. 

Помнік М. М. Улаш- 
чыку стаў шостым у шэрагу 
помнікаў, якія па пацягу 
апошніх гадоў былі тут 
закрыты”: Максічу Багдано- 
вічу, Адаму Ба! іановічу, 
Анаго лю Бярозку, Ларысе 
Геніюш, у памяць Грун- 
вальдскай бітвы 1410 года. 

Пабачыць свайго 
слыннага родзіча, па-мас- 
гацку прыгожа і лаканічна 
ўвасобленага “ў камені і 
бронзе” прыехалі: сын М.М. 
Улашчыка - Аляксандр 
Улашчык, навуковец, па 
адукацыі фізік, Вячаслаў 
Мікалаевіч Станішэўскі, 
плямяннік, аўтар дзвюх кніг, 
прысвечанных радаводам 
сям'і Станішэўскіх і Улаш- 
чыкаў, Людміла Іванаўна 
Іваноўская, дачка сястры 
Улашчыка - Ніны Мікала- 
еўны (1901-1973) і вядомага 
беларускага мовазнаўца 
Івана Кандратавіча Бяльке- 

















Родныя М. Улашчыка са старадарожскімі настаўнікамі 


на Аркаддзева, настаўніца 
сярэдняй школы Ле 80 го- 
рада Менска. 

На імпрэзе прысутні- 
чалі вучні старадарожскіх 
школ, насгаўнікі, супрацоў- 
нікі рэдакцыі раённай газе- 
ты “Навіны Старадарож- 
чыны”, грамадскасць гора- 
да і многія іншыя. 

Анатоль Белы распа- 
вёў родным М. М. Улаш- 
чыка пра гісторыю стварэн- 
ня помніка і пра яго творцу 
- таленавітага беларускага 
скульптара Алеся Шатэр- 
ніка, пра тое, што яшчэ ў 
[1996 годзе была прынята 
пастанова аб стварэнні пом- 
ніка М. М Улашчыку на 
навуковай канферэнцыі 
“М.М. Улашчык і праблемы 
беларускай гістарыяграфіі, 
крыніцазнаўства і архса- 
графіі. (Да 90-х угодкаў 
вучонага)”, якая праходзіла 
ў Менску 14-15 лютага, 


й ха Я 





каля помніка М. Улашчыку. 


віча (1883-1960), Віктар 
Пятровіч Іваноўскі ў міну- 
лым працаваў на менскім 
трактарным заводзе, іх сын 
Іван -- унук Улашчыка, Зіна- 
іда Фёдараўна Станішэў- 
ская, Таццяна Уладзіміраў- 


“ааастчам 


адзначыў, што ў Старада- 
рожскім мастацкім музеі 
ёсць некалькі партрэтаў 
Улашчыка, яго кнігі і кнігі 
ды артыкулы пра яго наву- 
ковую дзейнасць і што ў 
бліжэйшы час у музеі будзе 


ФРАНЦІШАК БАГУШЭВІЧ 


“Навука і 


Я 
е 





Сын М. М. Улашчыка Аляксандр каля помніка свайму бацьку. 
21.09.2002 г. Старыя Дарогі. 


створаны асобны стэнд, 
пры?твечаны Улашчыку. 
Былы загадчык рэ- 
дакцыі літаратуры па гіс- 
торыі і нравс- выдавецтва 
тэхніка”. АН. 
БССР, беларускі гісторык і 
журналіст Анатоль Валаха- 
новіч падзяліўся ўспамінамі 
пра сустрэчы з Мікалаем 
Мікалаевічам, калі той пры- 
язджаў у сярэдзіне 80-х га- 
доў 20 стагоддзя ў Менск, на 
сваю “малую радзіму” і за- 
вітаў у акадэмічнае выда- 
вецтва дамовіцца з яго кі- 
раўніцтвам аб выданні яго 
кнігі “Была такая вёска”. 
Аляксандр Улаш- 
чык, сын М.М. Улашчыка, 
шчыра падзякаваў Анато- 
лю Беламу за тое, што ён 
паставіў помнік яго бацьку, 
тут, у Старых Дарогах. 
выказаў задавальненне, 
што на Беларусі не забы- 
ваюць пра Мікалая Міка- 
лаевіча Улаш- 
чыка - земляка 
і вучонага. У 
гі цяперашні час 
ІА. Улашчык 
жыве і працуе ў 
Маскве. 
Высту- 
пілі іншыя 
г сваякі М. Ула- 
“іцчыка, ТЫЯ 
“хто ведаў ву- 
чонага, выву- 
чаў яго працы і 


“родныя наве- 
далі ў Менску 
Чыжоўскі мо- 
гілкі; дзе паха- 
ваны М. М. 
Улашчык, яго жонка На- 
талля Шамарына, сястра 
Ніна Мікалаеўна і іншыя 
родныя. 
Паводле 
Анатоля Валахановіча. 


Хе 44 (583) 

НАВЕДАЙЦЕ ЛІТАРАТУРНЫ МУЗЕЙ ЯКУБА КОЛАСА 


Якуб Колас займае пачэснае месца ў шэрагу слынных сыноў беларускага народа, стаіць упоравень з такімі велічнымі постацямі айчыннай культуры, 


як Кірыла Тураўскі, Францішак Скарына, Янка Купала. Па глыбіні зместу і багаццю сімволікі творчая спадчына Я. Коласа - найдаражэйшы здабытак 


беларускага прыгожага пісьменства. 


“Стаіць мая хата 
між хвой кучаравых”... - так 
апісваў Якуб Колас у вер- 
шы “З майго летапісу” свой 
апошні прытулак - сядзібу 
ў Менску. Цяпер Коласавы 
музей у Менску - унікальны 
запаведны куточак нашай 
сталіцы. Адметны сярод 





ны ў леснічоўках, дзе ў 
розныя гады жылі бацькі Я. 
Коласа. 

“Якінчыцкая лясная 
камора” была заснавана ў 
1982 г. Мемарыяльная ся- 
дзіба паэта адноўлена ў 
такім выглядзе, які яна мела, 
калі тут 3 лістапада 1882 г. 


Дом-музей Якуба Коласа ў Менску 


іншых будынкаў, двухпа- 
вярховы цагляны дом з пры- 
леглай да яго тэрыторыяй 
нясе на сабе адбітак гіс- 
торыі і асобы паэта. Тут 
растуць сосны, якія заста- 
ліся ад даваеннага ляснога 
масіву, і іншыя дрэвы і кус- 
ты, пасаджаныя рукамі пес- 
няра і яго сыноў Данілы і 
Міхася. 

Якуб Колас жыў і 
працаваў тут больш за [і 


гадоў, да апошняга свайго 
зямнога шляху 13 жніўня 
1956 года. Ён пасяліўся на 
гэтай сядзібе ў граўні 1945 
года, калі пасля смерці жон- 
кі, Марыі Дзмітрыеўны, 
вярнуўся з Масквы ў 
Менск. Спачатку жыў у 
драўлянай хаце на 5 пакой- 
чыкі, пасля, у 1946-1947 
гадах, прыбудаваў да яе 
невялікі двухпавярховы да- 
мок і ў 1этым “гібрыдзе” 
драўлянай хаты і мураванкі 
пражыў з сям'ёй да 1952 
года, калі да 70-годдзя з дня 
яго нараджэння быў пабу- 
даваны больш прасторны 
ДОМ. 


Пасля смерці Якуба " 


Коласа тут створаны музей 
песняра, які адчынены для 
наведвальнікаў 4 снежня 
1959 года. Узначаліў музей 
і больш за 20 гадоў праца- 
ваў яго дырэктарам старэй- 
шы сын паэта Даніла Кан- 
станцінавіч Міцкевіч, пава- 
жаны чалавек у навуковым 
і культурна-мастацкім ася- 
роддзі Беларусі. Яму было 
прысвоена званне заслужа- 
нага работніка культуры 
БССР. 

Колькасць прадме- 
таў асноўнага фонду наліч- 
вае 27460 адзінак. Агульная 
плошча музейных будынкаў 
складае 370,2 м” Экспазі- 
цыйная выставачная пло- 
шча 3139 м', а плошча пад 
захаванне фондаў 22 м”. 

Сёння музей мае на- 
ступныя філіялы: 

Мемарыяльны комп- 
лекс Мікалаеўшчына, у 
склад якога ўваходзяць ме- 
марыяльныя сядзібы: “Акін- 
чыцкая лясная камора”, 
“Альбуць”, “Ласток”, 
“Смольня”, якія размешча- 


у сям'і Міхала Казіміравіча 
і Ганны Міцкевічаў нара- 
дзіўся трэці сын Кастусь, 
будучы паэт Якуб Колас. 
Адчуваецца тут і зараз 
подых мінулага. 
Мемарыяльная сядзі- 
ба “Альбуць” была засна- 
вана ў 1990 годзе. Альбуць 
- гэта свет дзяцінства і 
юнацтва паэта, гэта і твор- 
чая калыска яго. 
Мемарыяльная сядзі- 


І. 


ба “Ласток” заснавана ў 
1997 г. Тут лігаратурна- 
манаграфічная экспазіцыя 
паводле паэмы “Сымон- 
музыка” размешчана ў ме- 
марыяльнай хаце Міцке- 
вічаў. 

Мемарыяльная сядзі- 


“ба “Смольня” заснавана ў 


1967г. Экспанаты размяш- 
чаюцца ў мемарыяльнай 
хаце сям'і Міцкевічаў і пры- 
свечаны жыццю і творчасці 
Я. Коласа. 

А зараз мы пойдзем у 
апошні прытулак Коласа - 
сядзібу ў Менску, больш 
дакладна - у Літаратурны 
музей Якуба Коласа. 

Вось мы заходзім у 
сядзібу, апынаемся 
на прыступках, па 
якіх ступаў гаспа- 
дар. Тыя ж уваход- 
ныя дзверы, што 
былі пры жыцці Ко- 
ласа, “прапуска- 
юць” нас у буды- 
нак, мы бачым тыя 
кручкі, на якія ве- 
шаў ён сваё паліто 
і'капялюш, тое ж 
люстэрка, у якім ён 
бачыў сваю Пос- 
таць. Але самае га- 
лоўнае - гэта бюст 
Коласа. Здаецца, 
што ён сам сустра- й 
кае нас і запрашае Ёй 
да сябе ў госці. Нас 
тут вельмі добра 
прынялі, спачатку 
павялі на другі паверх, дзе 
знаходзіцца доўгатэрмі- 
новая выстава, з дапамогай 
якой мы можам уявіць, Як 
жылося гаспадару дома. 

Вось мы бачым гас- 
цёўню, якая збірала шмат 
выдатных, вядомых людзей 
(Рыльскі, Танк...). Гут ста- 


іць мэбля з карэльскай бяро- 
зы (стыль ампір з элемен- 
тамі класіцызму); швейца- 
рскі гадзіннік (1897), набы- 
ты Коласам у Рызе; раяль, 
на якім ігралі ўнукі Коласа; 
тэлевізар “ГЭМП-2”. 

А вось і сталоўка, 
якая пры жыцці Коласа зна- 
ходзілася на 
першым павер- 
се, а тут быў 
кабінет малод- 
шага сына - Мі- 
хася, які стаў 
героем “Міха- 
сёвых прыгод”. 
Тут мы можам 
бачыць стол, 
крэслы, стало- 
вы гарнітур, 
вазы, падара- 
ваныя да 70- 
годдзя Коласа 
украінскімі пі- 
сьменнікамі. 

Колас 
вельмі любіў 
тэхніку і таму 
радыёпрыёмнікі 
знаходзяцца амаль што ў 
кожным пакоі. 

Далей мы бачым пер- 
шы кабінет Якуба Коласа. 

У апошнія дзесяць 
гадоў жыцця сган здароўя 
пісьменніка рэзка пагор- 
шыўся. Ён вельмі часта 
хварэў на запаленне лёгкіх, 
і таму вымушаны быў пе- 
райсці ў іншы кабінет, а 
гэты заняў старэйшы сын 
Даніла, які сгаў першым 
дырэктарам музея. Ён па- 
мёр год гаму назад, пахава- 
ны на Вайсковых могілках 
каля бацькі. 

У экспазіцыі прад- 
стаўлены прыёмнік, вазы, 
лямпа, гадзіннік, друкаваль- 
ная машынка, канапа, стол. 
У фондах музея нават зна- 
ходзяцца здымкі, на якіх 
Колас сядзіць за гэтым ста- 
лом. 

Але вось перад намі 
адчыняюцца шкляныя дзве- 
ры, і мы трапляем у самае 
сэрца музея -- гэта апошні 
кабінет Якуба Коласа. 

Вось гут, у гэтым 
крэсле, 15 жніўня 1956 года 
ў 15.20 сэрца Якуба Коласа 















Мемарыяльныя дрэвы, пасаджаныя Якубам Коласам у 
гонар яго сям'і 


дэмію навук; блакноты, 
сувеніры. Асаблівай каш- 
тоўнасцю з'яўляецца кніж- 
ная шафа, у якой змешчаны 


ё« 


толькі “падпісныя” кнігі, 
тыя, якія яму дарылі і якія ён 
дараваў. 


Наступны пакой 
спальня. Яна вельмі малень: 
кая і тут толькі ложак, тэр- 
мас на тумбачцы, гадзіннік, 
прыёмнік. 

Цяпер мы пойдзем на 
першы паверх, дзе змешчана 
часовая выстава пад назвай 
“Пачэсны шлях настаўніка” 
(да 100-годдзя педагагічнай 
дзейнасці Я. Коласа). 

Якуб Колас каля 30 
гадоў працаваў на ніве ас- 
веты, вучыў дзяцей і дарос- 
лых, ствараў школы, право- 
дзіў асветніцкую работу. Ён 
быў талентавііпым метадыс- 
там, педагогам, сапраўд- 
ным настаўнікам. 


Рабочы кабінет Якуба Коласа 


спынілася, калі ён пісаў ліст 
у Маскву да сябра, дзе ка- 
заў, што ён пісьменнік толькі 
на 5076, а астатняе - гра- 
мадскі дзеяч. 

Зараз мы можам ба- 
чыць тут дыван, канапу, 
крэсла, партфель, з якім 
Якуб Колас хадзіў у Ака- 


На выставе прад- 
стаўлены арыгінальныя экс- 
панаты з фондаў Дзяржаў- 
нага літаратурна-мемары- 
яльнага музея Я. Коласа. 
Сярод іх - здымкі 1900-1920- 
х гадоў, кнігі з бібліятэкі 
Нясвіжскай настаўніцкай 
семінарыі, па якіх вучыўся 


Колас: “Руская граматы- 
ка”, “Скарочаная гіста- 
рычная хрэстаматыя”, “Ме- 
тодыка пачатковага выву- 
чання роднай мовы”, “Курс 
правописания”. А таксама 


лісты і рукапісы паэта. да- 
кументы, звязаныя з педа- 
гагічнай дзейнасцю Коласа, 
уласныя рэчы пісьменніка. 

А зараз мы пойдзем у 
сядзібу Коласа, якая за час 
яго пражывання тут добра 
добраўпарадкавалася. Яш- 
чэ ў красавіку 1945 г..паса- 
дзілі шмат дэкаратыўных 
дрэў, сярод іх -- любімы 
Коласаў вяз, пасаджаны 
каля хляўчука. Тады ж Ко- 
лас пасадзіў і дрэвы ў гонар 
сваёй сям'і -тры дубкі і адну 
бярозку. Гэта -- як бы Колас, 
сыны Даніла і Міхась, яго 
цяжка хворая жонка Марыя 
Дзмітраўна. Калі ж згасла 
апошняя надзея, што вер- 
нецца з вайны сярэдні сын 
Юрка, бацька з Міхасём 
прынеслі з батанічнага саду 
дубок і пасадзілі яго ў па- 
мяць Юркі. Было гэта 23 
красавіка 1947 г. Зараз дрэ- 
вы на сядзібе паэта разрас- 
ліся і прыцягваюць увагу 
многіх наведвальнікаў му- 
3еЯ. 

Мне вельмі спада- 
баўся гэты музей, яго пер- 
санал. Я змагла прайсціся па 
хаце, дзе жыў Колас, уявіць, 
як ён працаваў і спадзяваўся 
на лепшае жыццё белару- 
саў. 

З аптымістычным на- 
строем, які перадаецца ад 
твораў Я. Коласа, з гар- 
манічнай сумяшчальнасцю 
светлых думак і добрых 
эмоцый развітваемся з Ко- 
ласавым домам да абавяз- 
ковага наступнага навед- 
вання гэтай невычэрпнай 
крыніцы ўзбагачэння нашай 
духоўнасці. 

Таццяна Хмелянок, 
студэнтка І курса 
БД УК. 


Сяргей Папізьнік 
Паэтычнай святліцы 


Анатоля Канапелькі 


(да дня народзінаў) 
Ад падлогі аж да столі 
Промні калахмацяцца. 

У святліцы Анатоля 
Бронзавыя маціцы. 
Не скрыгочуць ад марозу 
Вуглавыя венчыкі, 
Бо спляліся ары-крозы 
З думамі спрадвечнымі. 
Есць на маціцы 

пры ўзнёслай 
Віцебскія шчыліны... 
Толькі ж Магілёва вёсны 
Не забыты: шчырыя! 
У святліцы Канапелькі 
Вершы не сталуюцца: 
Па-над роднаю зямелькай 
З зорамі цалуюцца. 
І вяртаюцца, каб нашча 
Прычашчацца вуснамі, 
Весціць будучыню нашу: 
“Будзь, Бог, з беларусамі”. 
У паэтавай свяцёлцы... 
Анатоль на покуце. 
Маладзён, 

не зломак, гожы... 

Я за Барадуліным 
Паўтаруся: “Гэны можа!” 
Ен і сёння дапаможа 
Абагрэцца з раздарожжа 
Песняю матулінай. 


Дзея слова 
Мы былі, ёсць і будзем. 
Ніл Гілевіч. 
Ніл Сымонавіч! Я ўкленчу 
перад Крывіяй-зямлёіі, 
дзе жылі б адной сям'ёй. 
Крывію збіралі з енчу: 
браць бы 
поручню-парэнчу, 

мы ж махалі аглаблёй. 


-- Трэба раць збіраць, -- 
крычалі, -- 

трэба ў бой, а мы гулі, 

і нас бэсцілі, знішчалі... 

Да астатку не змялі 

з тое крывіцкай зямлі. 


Так, мы будзем, 

будзем, будзем! 
Толькі ж цені крывічоў 
не дадуць сваіх мячоў. 
На рушэнне ці палюддзе 
трубяць трубы трубачоў? 


Ніл Сымонавіч! На голле 
прышчапляем вочкі слоў. 
У бязладнасці галоў 
спее свёдамая воля 
Беларусі -- Дзеяслоў. 





Р. Барадуліну Г. Бураўкіну 
Н. Гілевічу, С. Грахоўскаму 
С. Законнікаву 


Я ВАМІ, ПАЭТЫ МАЕ, 


ГАНАРУСЯ 
Сёння манкурты 
ад літаратуры 
Пнуцца ад пыхі: 
як жа - фігуры! 
Пры гэтым дробязь 
адну забываюць: 
Фігуры таксама 
з трох пальцаў бываюць. 
Пігмеі, на што, 
на каго замахнуліся? 
Няйначай галоўкамі 
добра крануліся. 
Гэта ж трэба 
ўголас такое сказаць: 
-- Быкава болей 
не друкаваць! 
Не друкаваць і паэтаў 
ад Бога, 
А гэта ўжо і 
для блазнаў замнога. 
Дык ведайце, 
слынныя нашы паэ!пы, 
Манкурты з сваёй 
не пажывяцца мэты. 
Ваша трапнае слова 
радуе вока, 
1 водгук з газетных 
старонак далёка 
Ляціць па-за межы 
маёй Беларусі, 
Я вамі, паэты мае, 
ганаруся! 
Фелікс Шкірманкоў, 
Слаўгарад. 

Выстава твораў Напалеона 
Орды ў Нясвіжы 


Чарговую выставу 
арганізаваў Гістарычна- 
культурны музей “Нясвіж “. 
Яна дкрыта з 7-га кастрыч- 
ніка па 17-е лістапада. У 
выставачнай зале былі вы- 
стаўлены карціны Напале- 
она Орды. 


жыццём Беларусі і Польш- 
чы. Ён шмат падарожнічаў 
па Украіне, Літве. Жыў у 
Францыі, дзе і атрымаў 
мастацкую адукацыю. 
Гэты чалавек зрабіў 
шмат замалёвак лясцін, звя- 
заных з жыццём вядомых 

Дэлегацыя з Ізраіля наведала 


У Берасці пабывала 
дэлегацыя дзяржаўнага цэн- 
тра спадчыны Менахема 
Бегіна з Іерусаліма начале з 
дырэктарам цэнтра Герце- 
лем Маковым. Галоўная 
мэта візіту -- перамовы з 
кіраўніцтвам вобласці і г. 
Берасця аб увекавечанні 
памяці былога прэм'ер-мі- 

людзей, і архітэктур- 
ных помнікаў. Вялі- 
кую каштоўнасць для 
гісто-рыі архітэктуры 
маюць архітэктурныя 
замалёўкі, якіх больш 
ш за 200 па Беларусі. 

На выставе 
было ўсяго 57 карцін, 
з іх 40-архітэктура 
Беларусі. У Менску 
гэтыя каштоўнасці 
паглядзець нельга, та- 
му ў Нясвіж прыяз- 
джае шмат аматараў 
прыгожага. Сярод іх і 
фотакарэспандэнты, 
турысты, і многія ін- 
ШЫЯ. 
























Па словах Тац- 


ністра Ізраіля Менахема 
Бегіна ў горадзе Берасці, дзе 
ён нарадзіўся. У час візіту 
вяліся перамовы аб ўстаноў- 
цы ў Берасці мемарыяльнай 
дошкі напярэдадні 90-годдзя 
М. Бегіна, якое будзе адзна- 
чацца ў жніўні 2005 года. 

На здымку: дэлега- 
цыя ўсклала кветкі да помні- 
ка на месцы яўрэйскага 
гета дзе загінулі 34 тысячы 
яўрэяў. 

Фота Рамана Кабя- 
ка, БелТА. ай 


мё“. 

“На рытуал” 


Такое распараджэнне адносна сябе можаце пачуць і вы, 
мае дарагія чытачы” Слова Просвіти” калі вы заўжды 
размаўляеце ўкраінскага моваю, у тым ліку і з 
работнікамі міліцыі. 












цяны Скаражонак у 
выставачную залу 
прыходзілі нават шко- 
льнікі, каб праводзіць 
урокі па гісторыі Бе- 
ларусі, яны рыхтавалі 
даклады, чыталі рэфе- 
раты, давалі цікавыя 


Напалеон Орда. Ружаны. 


Як вядома, гэта быў 
таленавіты мастак, піяніст, 
кампазітар, педагог, архео- 
лаг, архітэктар. Яго твор- 
часць звязана з мастацкім 





звесткі з жыцця Н. Орды. 
Усё гэта было пад музыку, 
якую стварыў ён, наш кам- 
пазітар. 

І. Секержыцкая. 


СТАМАТАПАГІЧНЫЯ ПАСПУГІ 


(пр-т Ракасоўскага, 166 а) 


Сс прт Ракасоўскага 


тэл, 214-67-39 

Ліцпэняя Мінахавы здароўя ГБ Хе 2027 зд 27.11.2001. 









Але спачатку паслу- 
хайце кароценькую гісто- 
рыю з нядаўніх вераснёвых 
дзён. Ёсць у мяне даўні і 
добры знаёмы Пятро Ціха- 
навіч, вучоны, выкладчык 
Кіеўскай палітэхнікі, аматар 
паэзіі. Вось і 24 верасня 
завітаў ён да рэдакцыі, хаб 
павіншаваць мянез вь:хадам 
кніжкі. І, мік інші:м, рас. 

павёў вось што. 

16 верасня, прысхаў- 
шы дадому пасля раболы, 
адчуў, што ўсядзець дома не 
можа. Халодны дождж за 
акном высеяўся ў яго свядо- 
масці жалем да людзей, за- 
клапочаных агульнымі пра- 
блемамі і аточаных міліцы- 
яй на Інстытуцкай ды Лю- 
тэранскай. Дык назбіраў 
колькі старэнькіх куртачак 
ды кашуляў, купіў па даро- 
зе некалькі булак хлеба ды 
каўбасы і падаўся да страй- 
коўцаў. З пакетам вопраткі 
і прадуктаў быў затрыманы 
першым кардонам міліцыі, 
але неяк прапусцілі -- пагля- 
дзелі, мабыць, на сівізну 
інтэлігента і дабраню наме- 
раў. Другі кардон быў не- 
згаворлівы. Пятро Ціхана- 
віч, як чалавек паслядоўны, 
у дзесяты раз просячы яго 
прапусціць, паўтараў і паў- 
тараў пра дождж, холад і 
голад, аж не вытрымаў 
адзін з ахоўнікаў, ды як 
крыкне: “В Печерское отде- 
ление! На ритуал его!” Так 
бы і трапіў дабрасардэчны 
аматар паэзіі ў міліцыю, ды 
свет не без добрых людзей. 
З гэтага ж міліцэйскага 
ланцуга абазваўся да яго 
колішні студэнт, і не толькі 
вызваліў з пад арышту, але 
і дазволіў перадаць людзям 
у палатках вопратку і вячэ- 
ру. Не паспеў Пятро Ціхана- 
віч яшчэ і “Дзякуй” пачуць, 
а вучань хоп настаўніка за 
руку, ды і “за ланцуг бяс- 
пекі” выводзіць. 

-- Дзякуй табе, Вале- 
рыку, а то і людзі без хлеба 
засталіся б, і мяне ў аддзя- 
ленне адправілі б. Слухай, а 
што гэта за “рытуал” такі. 

Зніякавеў Валерык: 
ці то баяўся выдаць вялі- 
кую міліцэйскую таяніцу, ці 
то настаўніка засаромеўся. 
А потым і кажа: “Рытуал” 
-гэта, калі ловяць зацятага 


ўкраінца, прывозяць у ад- 
дзяленне міліцыіі і б'юць 
пакуль не загаворыць расей- 
скаю моваю. 

Вось такая гісторыя. 

Пятро Ціханавіч і сам не 
ведае: верыць у яе ці не 
верыць. На Украіне ж брат- 
кі, жавём! А я паверыла: бо 
ўжо білі за мову. Нашую 
ўкраінскую. Студэнтаў 
клалі тварамі на шпалы. 
Вазілі ў тое ж Пячэрскас 
аддзяленне. Яго работнікі 
ўсе агулам пярэчылі: “Не 
б'ём!” Запярэчылі бі на гэты 
раз, запярэчаць і пася апу- 
блікавання гэтага матэры- 
ялу. Але, як не страшна гэта 
гучыць, праўда за тым ко- 
лішнім студэнтам, а зараз - 
міліцыянерам. “Рытуал” 
ёсць, “рытуал” пануе. Агля- 
нецеся на нашыя СМІ, на ўсе 
гэтыя радаёстанцыі, што 
шчабечуць па-руску" без- 
гурботна - дурнаватымі 
галасамі, на тых, хто “не 
гуляе”, а русіфікуе нашую 
інфармацыйную прастору. 
На пазанацыянальнае чы- 
ноўніцтва. На міністраў, 
што размаўляюць украінс- 
каю з акцэнтам выхадца з 
племені “юмбу-мумбу”: ва- 
зьмеце хоць якую-небудзь 
паперчыну на пошце, чыгу- 
начны ці авіяцыйны білет 
цэннікі ў крамах; прыслу- 
хайцеся, як чэшуць па-руску 
настаўнікі “крутых” ліцэяў 
і выкладчыкі нацыянальных 
ВНУ, а яшчэ ж колькі га- 
доў таму назад усё гэта 
гучала і друкавалася, і га- 
варыла - намагалася! - ук- 
раінскай. 

Бо ўся краіна - Укра- 
іна, увесь народ яе, усё 
каштоўна - духоўнае, мас- 
тацкае, гістарычнае ўзята 
“на рытуал” камандаю 
двойчы прэзідэнта Л. Д. 
Кучмы. І будуць біць, і бу- 
дуць грызці, і будуць выя- 
даць украінскае сумленне, і 
сэрца, пакуль не загаворым 
па-іхняму або не анямеем 
навекі. Няўжо ж - анямеем? 

Любоў Галота. 
Украінская газета 
“Слова Просвіти”, 

Ле 39. 27.09. -- 3. 20.20022г. 

Украінская аргані- 
зацыя “Просвіта” мае функ- 
цыі і задачы, аналагічныя 
нашаму ТБМ. 


Улітоўцаў Лідчыны 
Роднае слова - даражэй за ўсё 


У суботні надвячорак, напярэдадні Дня настаўніка, 
у СШ Ле 4 г. Ліды гучала літоўскае слова. Тут па ініцыя- 
тыве суполкі мясцовых літоўцаў “Рута“" адбылася 
вечарына, прысвечаная пачатку Новага навучальнага года 
ў недзельнай літоўскай школе. Яе вучняў і іх бацькоў, 
гасцей урачыстасці сардэчным словам вітала кіраўнік 
“Руты” Марына Міцюкевіч. Затым прысутныя пачулі 
прывітальныя выступленні старшыні грамадскага аб'яднан- 
ня “Вільня” з Вільні Ніёле Балчунене, дарэктара СШ Ле 4 
Сяргея Скорбы, старшыні літоўскай суполкі з вёскі Пеляса 
Воранаўскага раёна Ёнаса Мацулявічуса і інш. А вучні 
дэкламавалі: га-птоўску вершы і спявалі песні. 

У праграме вечарыны быў захапляльны канцэр. 
Мастацкія калектывы з Вільні. Горадні, Ліды і Пелясы 
выконвалі літоўскія народныя песні і танцы, услаўляючы 
мову і культуру літоўцаў. 

А. Жалкоўскі. 





Як я пабыла 
на польскім канцэрце 


У апошні час у мяне ўсё часцей з'яўлялася жаданне 
куды-небудзь схадзіць, пабачыць што-небудзь незвы- 
чайнае. І вось у гэтую суботу ў мяне з'явілася магчымаць 
пайсці на канцэрт “Восень польскай культуры”. Я 
вырашыла абавязкова схадзіць. Тым больш, што на 
польскім канцэрце я яшчэ ніколі не была. 

На запрашэнні, якое я атрымала, было напісана, што 
канцэрт электра-акустычнай музыкі адбудзецца 19 
кастрычніка ў зале Дзяржаўнага акадэмічнага тэатра імя 
Я. Купалы. Мне стала цікава, што палякі нам пакажуць, 
чым адораць беларускага гледача. Гэтыя пытанні турбавалі 
маю думку, пакуль канцэрт не пачаўся. А на канцэрце ўжо 
з самага пачатку не было нічога, што было б звыклым для 
мяне. Там я пачула зузім іншую музыку, убачыла зусім 
іншую манеру паводзіць сябе на сцэне. Ва ўсім гэтым 
адчувалася свабода, непадабенства на штосьці іншае. І таму 
я б ніколі не здагадалася, што будзе ў пастаноўцы. 

Кожнае з выступленняў па-свойму было цікавым, 
яскравым ды арыгінальным. Аднак мне болей за ўсё 
спадабалася, калі яны ігралі смычком на падстаўцы для 
нот. Мне ніколі яшчэ не прыходзілася бачыць, каб з гэтага 
выйшла прыгожая музыка. І не адна я сустрэла тую музыку 
прыхільна, але і многія астатнія, хто прыйшоў на канцэрт. 
Гэта было бачна па доўгіх і моцных аплады-сментах, якімі 
мы адарылі палякаў. 

Канешне, мерапрыемства было цікавым, але ў ім, 
як і ва ўсім іншым, было і тое, што мне спадабалася, і тое, 
што мне не спадабалася. А некаторыя моманты, паказаныя 
палякамі, я проста не зразумела, таму, магчыма, яны і не 
спадабаліся. Гледзячы на сцэну, я ўсё роўна ў душы 
адчувала, што гэта зусім не той від мастацтва, які я добра 
ведаю і да чаго прызвычаілася. Канешне, новае гэта вельмі 
добра, але не заўсёды чалавек можа адразу ўспрыняць і 
прыняць яго. Для гэтага павінен прайсці час. 

Аб тым, што я схадзіла на канцэрт, я зусім не 
шкадую, бо наўрад ці атрымаецца ў мяне калі-небудзь 
пабачыць што-небудзь падобнае. 

Ганна Раманішка. 

Божа! Колькі разоў я 
лавіў сябе: здаецца, ведаеш 
чалавека... А як давядзецца 
што, дык тое веданне пры- 
блізнае, павярхоўнае. От, 
скажам, я лічыў, што ведаю 


НАДЗЕЯ 
ДЗЕМІДОВІЧ 


Я 
ы бана чая аа ада аа, Ара 


спадарыню Надзею Дземі- 
довіч. Не адзін раз сустра- 
каліся на розных імпрэзах, 
пікетах, шэсцях, у Курапа- 
тах. Надаралася - і ў метро 
разам ездзілі, размаўлялі, 
сядзелі побач. А бт нядаўна 
пераканаўся: нічагусенькі я 
пра яе не ведаю. І не ведаў 
бы, каб не патрапіла мне ў 
рукі кніжачка “Век так ня 
будзе." Яна з таго цыклу. з 
той серыі, што і кніжачка - 
ўспамін Мар'яна Пецюкеві- 
ча “Кара за любоў да Бе- 
ларусі”, геолага Вячаслава 
Шыдлоўскага “Рысы майго 
пакалення” ды іншыя. Так, 
Надзея Дземідовіч адна з 
тых, хто за любоў да радзі- 
мы была пакараная. І не на 
дзень, і не на два, а на ўсё 
жыццё. 

Хто ж яе пакараў? Ды 
ўсё ж тыя, каму нялюбыя 
свядомыя беларусы. Гэта ці 
абруселыя і дэідалагізава- 
ныя бальшавізмам белару- 
сы, ці расійскія набрыдні, У 

“якіх адзін клопат, каб неве- 
ляваваць усё беларускае ў 
беларусаў. Нарадзілая На- 
дзея ў колішняй Заходяй 


Беларусі, гадавалася ў бе-. 


ларускіх традыцыях. Яна з 
маленства святкавала 25-га 
сакавіка. Для яе быў родны 
бел-чырвона-белы сцяг. Але 
от прыйшлі Саветы і прапа- 
навалі ёй замест Дня Волі 
свята Вялікага Кастрыч- 
ніка. Пра Дзень Волі ўжо не 
згадвалі, не ўспаміналі. Не 
паспелі да Саветаў прызвы- 
чаіцца, як нямецкая акупа- 
цыя... І юная душа мусіць 
прыстасоўвацца да новых 
Заснавальнік: 

ТАК НЕ БУДЗЕ... 


абставінаў жыцця, але гэ- 
так, каб свайго трымацца, 
свайго шанавацца, не цу- 
рацца. Дык у чым жа яе 
віна? Хіба ў тым, што яе, як 
і тысячы гэтакіх жа юных 
беларусаў, 
кідалі з агню 
ды ў полымя? 
“І Тым не менш, 
засудзілі, са- 
З слалі. І калі? 
З У 1950 годзе, 
Г калі ўжо ізям- 
ля наша трохі 
раны загаіла. 
У ГУЛагу яна 
зазнала тако- 
га пекла, што 
і ворагу не 
пажадаеш. 
Але і там яна 
заставалася 
адданая сва- 
ім ідэалам, 
роднай мове, 


гу, Дню Волі. 
І ніхто, і ні- 
што яе не маг- 
ло зламаць, 
скарыць пра 
ўсё гэта якраз 
і распавяда- 
ецца ў спо- 
ведзі Надзеі Дземідовіч “Век 
так ня будзе!” 

Гэтая яе кніжачка 
пра мінулае і сёняшняс, якое 
мала чым розніцца ад міну- 
лага. На сталасці гадоў яна 


зноў сталася свёдкаю паля- 
вання на бел-чырвона-белы 
сцяг, бясконцых судоў твор- 
чых людзей, разгону пэсцяў 
на Днях Волі. Само сабою 
ўзнікае пытанне? “Дык 
колькі ж гэта можа доўжыц- 
ца?!” Надзея Дземідовіч 
адказвае сваёй кніжачкай 
“Век так ня будзе”. 

Пра сябе Надзея кажа 
сціпла: “Я не герой (а лепей 
было б сказаць - я не гераі- 
ня), я простая беларуская 
жанчына, але калі б мяне 
вялі на расстрэл і сказалі: 
“Напішы р) што-небудзь 
кшталтам такое, - - адпус- 
цім” - жыцця б пазбавілася 
б, але такое для свайго на- 
роду й для ўсяго сьвету не 
напісала б”. Гэта такі На- 
дзеін каментар да танкавага 
верша “На плошчы Леніна”. 


І ўсіх вядзе ў зары сцягоў, 
Да мрамарнага п'едэсталу, 
Да мэты сонечнай Яго 


Саратнік непахісны Сталін. 


Ён край наш 

вызваліў з турмы, 
Ён сонца запаліў над намі, 
І радасныя сёння мы 
Ідзём шырокімі радамі. 


Працытаваўшы Тан- 
каў верш, Надзея ўсклікае: 
“О, як гэта кранае душу!.. 
Прайшоўшы ўсе сцежкі ста- 
лінскага “раю”, я скажу 
цяпер так: 


роднаму сця-. 


“Ён край наш 
вызваліў з турмы 
і ноччу звёз у Курапаты”. 

Такіх, шчымлівых 
каментароў поўная кніга 
споведзяў Надзеі Дзямідо- 
віч. Чытаеш гэтыя споведзі 
і душа сціскаецца. І не толь- 
кі за Надзею, а за тысячых 
такіх, як яна. Навошта і хто 
кідаў наш народ на такія 
выпрабаванні і пакуты? Дзе 
гэтыя “дзеячы” зараз? Раз 
жывуць ахвяры - зна-чыць 
жывуць і каты. Хай бы яны 
абазваліся, пакаяліся, папя- 
рэдзілі сваіх наступнікаў, 
каб такое ніколі-ніколі не 
паўтарылася з нашым на- 
родам. 

Надзея Дземідовіч, 
безумоўна, - гэта наша ле- 
генда. Яна з кагорты, нашай 
нязломанай Ларысы ПГені- 
юш. І душа яе такая ж паэ- 
тычная. Паэзія ёй падулад- 
ная з юнацтва. Вершы яе 
такія ж шчымлівыя, як і само 
жыццё. У зборнічку сугуч- 
ныя зместу і фотаздымкі. З 
рознай нагоды яны. Ёсць і 
сібірскія, гулагаўскія. І з 
апошняй пары. 

Я ўглядаюся ў іх, як 
у лёс самой Беларусі - па- 
кутныя, насцярожаныя. На 
іх смутак і журба. А то дзе 
ж ім дзецца - праз такое 
пекла прайшоўшы?! 

“Жыццё пад печчу” 
назвала Надзея Дземідовіч 
адзін з раздзелаў сваіх спо- 
вядзяў. І гэта не метафар 

Менавіта пад печчу, 
дзе зімою куры жывуць, 
мусіла жыць божая кветк 
Беларусі Надзея Дземідовіч 


“ДРУГІЯ САВЕТЫ” 

У 7944 годзе, здаўшы 
экзамэны за чацьвертую 
клясу, я скончыла прагім- 
назію. Неўзававе прагналі 
немцаў. Летам усталява- 
лася савецкая ўлада, выйшлі 
зь лясоў партызаны. Мы 
спадзяваліся, што ўсё на- 
ладзіцца: хочаш - ідзі ву- 
чыся, хочаш - працуй. Тым 
дольш, што працы навокал 
хапала, край ляжаў у руінах. 
Мы ўсё яшчэ цешыліся, што 
цяпер будзе нам магчы- 
масьць працягнуць навуку, 
паступіўшы ў вышэйшыя 
навучальныя ўстановы; дый 
Канстытуцыя ў саветах 
такая слаўная, паводле яе 
кожная рэспубліка Савец- 
кага Саюзу можа быць не- 
залежна, як асобная краі- 
на. І я разумела гэта так, 
што мы зможам жыць са- 
мастойна й намі ня будуць 
кіраваць палякі, маскалі 
альбо немцы, ім ня будзе 
справы да нас. Самі будзем 
гаспадарамі ў сваёй краіне й 
у сваёй хаце” 

Гэтак думала На- 


Язэп Палубятка, 


Алесь Петрашкевіч, Людміла Піскун, 
Уладзімір Содаль, Станіслаў Суднік, 
Павел Сцяцко, Алег Трусаў. 


дзея. Але не тут тое было. 
ІЗ снежня 1944 года пачаліся 
рэпрэсіі вучняў слонімскай 
беларускай гімназіі, у якой 
вучылася і Надзея Дземі- 
довіч. У гэты дзень зламалі 
самую вялікую Надзеіну 
мару - вучыцца. З гэтага 
дня пачалося тулянне Дзяў- 
чынкі па ўсёй Беларусі і 
нават у Петрапаўлаўску. 
Дзе яна толькі не тулялася - 
на печы і пад печчу, па 
гарышчах і склепах. А за- 
тым быў арышт і астрог. 
Спачатку гарадзенскі, за- 
тым чалябінскі, Кенгір... Але 
годзе гэта ўсё згадваць! 
Баліць, шчыміць душа! Ня- 
ма больш моцы ні чытаць, ні 
пераказваць! Чытайма спо- 
ведзі Надзеі Дземідовіч кож- 
ны сам сабе! Пакутуй, хва- 
люйся з Надзеяй Дземідовіч! 


Яе споведзі - гэта кніга 


думак без аглядкі на страх. 
Мяне, прыкладам, кранае 
такая яе развага. 

“Я нарадзілася ў 
1927 годзе ў даваеннай По- 
льшчы. Там радасьці для 
беларусаў было мала: жылі 
мы бедна, наша мама дзяліла 
адзін кавалачак цукру на 
шасьцёх. Але ж дзякуй Богу, 
што не нарадзілася я ў Са- 
вецкім Саюзе, а то, магчыма, 
была б рэпрэсаваная яшчэ ва 
ўлоньні сваёй маці, і, на- 
пэўна, да гэтых год не да- 
жыла б...” 


Кранае мяне і такая 
Надзеіна развага. Як ўжо 
згадвалася, Надзея Дземідо- 
віч мусіла не адзін год хавац- 
ца ад арышту. Пра гэтае 
сваё тулянне з вышыні пра- 
жытых гадоў яна напісала: 
“Я саступіла родным, якія 
плакалі і прасілі схавацца. 


Хавалася я ў сваякоў па 


- 


ўсёй Беларусі. Гэта было 
невыносна... Я падумала, 
што мне трэба быць разам з 
усімі іншымі - у турме. ..., 
Дагэтуль шкадую. Я ўсё 
роўна не жыла, не была з 
сваімі сябрамі, не зрабіла 
разам з імі яшчэ адзін гана- 
ровы крок. Я існавала... А 
тым часам мае сябры ства- 
рылі ў Слоніме патрыятыч- 
ную суполку “Чайка”... Я ж 
у гэты час сядзела пад печ- 
чу!... Лепш бы з імі!.." 
Шаноўная спадары- 
ня Надзея! Я веру і спадзя- 
юся, вашая кніжачка спове- 
дзяў шмат каму з беларусаў 
дапаможа апрытомнець, 
зарыентавацца ў нашым 
сённяшнім блытаным, дыз- 
гарманічным жыцці, зразу- 
мець сапраўдныя катэгорыі 
каштошнасцяў на гэтым 
свеце. Жыве Беларусь! 
Згодны з Вамі: І век так, як 
было і як ёсць, не будзе! 


Уладзімір Содаль. 


Рэдактар Станіслаў Суднік 


Рэдакцыйная калегія: 
Алена Анісім, Вадзім Болбас, 

Міхась Булавацкі, Людміла Дзіцэвіч, 

Ірына Марачкіна, Леакадзія Мілаш, 

Беларускія пісьменнікі на 
Гарадзеншчыне 


Вечарыны пад агуль- 
най назвай “Свабоднае гра- 
мадства - свабодная літа- 
ратура” правяла група бела- 
рускіх пісьменнікаў начале 
з Вольгай Іпатавай. Яе, гэ- 
так жа, як і другога свайго 
земляка Міхася Скоблу, а 
таксама Сяргея Законні- 
кава, Эдуарда Акуліна і 
Барыса Пятровіча шчыра 
віталі у Гарадзенскім пед- 
універсітэце, Каледжы мас- 
тацтваў і ў майстэрні га- 
радзенскага мастака Зміце- 
ра Іваноўскага, вядомага 
сваёй прынцыповай грама- 
дзянскай пазіцыяй. Да іх 
далучыліся і мясцовыя май- 
стры слова Алена Руцкая і 
Юрка Голуб. 

Пісьменнікі чыталі 
свае творы і дзяліліся з пры- 
сутнымі сваім бачаннем 
тэмы вечарыны. Прысутні- 
чала і “матэрыяльнае пац- 
верджанне” таго, што пісь- 
меннікі не змірыліся з тым, 
што гвалтоўна у іх былі 
адабраныя выданні, дзе за- 
снавальнікам лічыцца Саюз 
беларускіх пісьменнікаў, а 
менавіта незалежны часопіс 
“Дзеяслоў”, які выдалі ма- 
ладыя літаратары. Сяргей 
Законнікаў распавёў, што 
ён таксама працуе над ства- 
рэннем яшчэ аднаго неза- 
лежнага часопіса, які будзе 
насіць назву “Гок”. Вольга 
Іпатава падзялілася з пры- 
сутнымі ўспамінамі аб тым, 


як стваралася яе аповесць 


“Прадыслава” аб Еўфрасін- 
ні Полацкай, з-за якой яе 
два гады не друкавалі, а 
таксама адказала на пытан- 
ні прысутных аб сённяшнім 
стане літаратуры і жыцці 
Саюза пісьменнікаў. 

Яна ж толькі што вя- 
рнулася з Залесся, дзе па 
запрашэнні актывістаў 
ТБМ правяла яшчэ адну 
вечарыну ў мясцовай шко- 
ле. “Залессе дарагое для мяне 
не толькі тым, што яне 
звязанае з дзейнасцю людзей, 
якія пераследавалася цар- 
скімі ўладамі і тварылі ва 
ўмовах цэнзуры, але і тым, 
што сёння нашая інтэ- 
лігенцыя пачала ўсведам- 
ляць, што значыць для нас 
прыклад гераічных прод- 
каў--сказала яна нашаму 
карэспандэнту.--Я пазна- 
ёмілася там з мастаком 
Сяргеем Верамейчыкам, які 
кожны год ладзіць святы 
“Паўночных Афінаў ”---так 
называлі Залессе сучаснікі 
Агінскага-- і тым паказвае 
прыклад ініцыятыўнасці і 
незалежнага здумення. Та- 
кія прыклады радуюць і на- 
тхняюць.” 

Вольга Іпатава паа- 
бяцала сабраць для школы 
бібліятэчку беларускай лі- 
таратуры. Дарэчы, перад 
святам Пісьменства яна 
перадала такую бібліятэчку 
ў свае родныя Карэлічы. 


Ю. Трубец. 


Паэтычная імпрэза ў 
Залессі 


30 кастрычніка 


- 


ў Залескім СПК адбылася вельмі 


шчырая, цікавая сустрэча з вядомай беларускай пісьмен- 
ніцай і паэткай Вольгай Міхайлаўнай Іпатавай. Гэта 
сустрэча была арганізавана пры пасрэніцтве ТБМ імя Ф. 


Скарыны. 





На сустрэчы ў Залессі 


Вольга Міхайлаўна расказвала аб сабе і сваёй 
творчасці, чытала вершы. Гаварыла пра нашу мову, 
літаратуру, гісторыю. Пра тое, што мы не павінны 


забывацца на сваё, роднае.. 


Вучні нашай школы таксама прачыталі свае вершы, 
як падарунак пісьменніцы. Прысутныя мелі магчымасць 
набыць кнігу В. М. Ігнатавай “Паміж Масквой і Варшавай” 
ды атрымаць подпіс аўтаркі. Аб тым, што сустрэча 
прайшла дынамічна сведчаць шматлікія пытанні, якія 
задавалі дзеці спадарыні Вользе. Было б цудоўна, каб такія 
цікавыя сустрэчы адбываліся ў Залессі часцей. 


Падпісны індэкс: 63865. 


Кошт у розніцу: 120 руб. 


Аўтары цалкам адказныя за падбор 
і дакладнасць прыведзенай інфармацыі 


Д. Ліс. 













